

ترمیم قواعد تحت ایکٹ پنچائت دہی آزاد جموں و کشمیر

ہر گاہ قرین مصلحت ہے کہ قواعد تحت ایکٹ پنچائت دہی آزاد جموں و کشمیر ۱۹۴۹ء میں مناسب ترمیم کی جائے۔ لہذا ان اختیارات کی رو سے جو حکومت آزاد جموں و کشمیر کو تحت وفد ۷۷ ایکٹ پنچائت دہی آزاد جموں و کشمیر ۱۹۴۹ء دوبارہ وضع کرنے قواعد حاصل ہیں قواعد پنچائت دہی مجریہ ۱۹۴۹ء میں حسب ذیل توسیعات منظور کی جاتی ہیں۔

۱۔ قواعد تحت ایکٹ پنچائت دہی آزاد جموں و کشمیر مجریہ ۱۹۴۹ء میں جہاں یقیناً ریگولیشن لکھا ہے وہاں لفظ ایکٹ پڑھا جائے گا۔

۲۔ تمہید میں بجائے الفاظ ”انریبل منسٹر محکمہ“ کے الفاظ آزاد جموں و کشمیر گورنمنٹ پڑھا جائے گا۔

۳۔ قاعدہ ۶ کے بعد حسب ذیل قاعدہ ایزا د ہوگا۔

”(الف) (۱)۔ انتخاب پنچان کے بعد ہر ایک پنچ کے لیے لازم ہوگا کہ وہ مندرجہ حلف وفاداری اٹھائے۔“

حلف نامہ برائے پنچان

(۱) میں ----- جو پنچائت ----- تحصیل ----- ضلع ----- کا پنچ منتخب / نامزد ہوا ہوں، خدائے وحدہ، لائٹریک کو حاضر ناظر جان کر اقرار اور عہد کرتا ہوں کہ میں حکومت آزاد جموں و کشمیر کا صدق دل سے اور خلوص نیت سے وفادار ہوں گا اور جو فرائض مجھے تفویض ہونے والے ہیں ان کو دیانتداری سے سرانجام دوں گا۔

دستخط حلف دہندہ ----- دستخط پنچ -----

(۲) یہ حلف صاحب رجسٹرار کو اپریٹو سوسائٹیز و پنچائت یا صاحب ڈپٹی کمشنر ضلع منتخب شدہ یا نامزد پنچ کو دیں گے اور وہ مجاز ہیں کہ پنچائت افسر صاحب ضلع (اسسٹنٹ رجسٹرار) یا تحصیلدار صاحب یا نائب تحصیلدار یا کسی اور افسر کو حلف دینے کے لیے اختیار دیں گے۔

(۳) یہ حلف ایسے جلسہ میں دیا جائے گا جو خاص طور پر اس غرض کے لیے منعقد ہوا ہو اور اس کے بعد ”سرپنچ“ منتخب کیا جائے گا۔ صاحب رجسٹرار یا صاحب ڈپٹی کمشنر یا اور کوئی افسر جس کو انہوں نے اس بارہ میں نامزد کیا ہو، جلسہ مذکور کی صدارت کر کے وہ منتخب کریں گے اور اسے پنچائت کی کتاب کار روائی میں درج کر کے اس پر دستخط کریں گے۔

(۴) قاعدہ (۱۳) (ب) میں الفاظ ”تابع اور تمام کے درمیان حسب ذیل الفاظ ایڑا دکنے جائیں گے۔

”احکام تحت قواعد ہذا۔“

(۵) قاعدہ ”۲۷“ (ھ) کی موجودہ عبارت کے بجائے مندرجہ ذیل عبارت پڑھی جائے گی:-
”مساجد اور دیگر مقدس مقامات کا انتظام اور نگرانی۔“

(۶) قاعدہ ”۲۸“ (ط) کی عبارت کے بجائے مندرجہ ذیل عبارت پڑھی جائے گی۔
”قومی و ملکی تہواروں کے منانے کے انتظام کرنا۔ مذہبی اداروں کی تنظیم کے سلسلہ میں حکومت کی جانب سے جو ہدایات جاری ہوں ان کی تعمیل کرنا۔“